

ಮೋಂತಿ ಫೆಸ್ಟ್ - ಮಂಗ್ಳುಗಾರಾಂಕ್ ಏಕ್ ಕುಟ್ಮಾಚೆಂ ಫೆಸ್ಟ್

ಮೋಂತಿ ಫೆಸ್ಟ್ ಫಕತ್ ಮಂಗ್ಳುಗಾರ್ ಆನಿ ಸಿಂಧುದುರ್ಗ್ (ಮಹಾರಾಷ್ಟ್ರಾಚ್ಯಾ ತೆಣ್ಣಾಕ್) ಜಿಲ್ಲಾಚೊ ಲೋಕ್ ಮಾತ್ ಆಚರಣ್ ಕರ್ತಾತ್. ಸಿಂಧುದುರ್ಗಾಚೊ ಲೋಕ್ ಹ್ಯಾ ಫೆಸ್ಟಾಕ್ ಖಂಚೀಯ್ ಏಕ್ ಮರ್ಯೆಚಿ ಇಮಾಜ್ (ಚಡಾವತ್ ವೆಲಂಕಣಿ ವ ಬೇಂದ್ರಾಚ್ಯಾ ಮೌಂಟ್ ಮೇರಿಚಿ ಇಮಾಜ್) ವಾಪಾರ್ತಾತ್ ಜಾಲ್ಯಾರ್ ಮಂಗ್ಳುಗಾರ್ ಹ್ಯಾ ಫೆಸ್ಟಾಚ್ಯಾ ಆಚರಣಾಕ್ ಬಾಕೊಕ್ ಮರಿಯೆಚಿ (ಮರಿಯಾ ಬೊಂಜನಾ ನಾಂವಾನ್ ಫಾಮದ್) ಇಮಾಜ್ ವಾಪಾರ್ತಾತ್. ಪೂಣ್ ನೊವೆಂ ಜೆಂವ್ಣಿ ರಿವಾಜ್ ಜಶೆಂ ಮಂಗ್ಳುಗಾರಾಂ ಮಧೆಂ ಆಸಾ ತಶೆಂ ಸಿಂಧುದುರ್ಗಾಚ್ಯಾ ಲೋಕಾ ಮಧೆಂ ಪಾಸೂನ್ ಆಸಾ.

ಪೂಣ್ ಮಂಗ್ಳುಗಾರಾಂಚ್ಯಾ ರಗ್ತಾಂತ್ ತೆಂ ಇತ್ಲೆಂ ರಿಗ್ಲಾಂಗೀ ಸಂಸಾರಾಚ್ಯಾ ಕೊನ್ಯಾಚ್ಯಾ ಕೊನ್ಯಾಚಿ ಶಿಂಪಡ್ಲೆ ಮಂಗ್ಳುಗಾರ್ ಹಿ ಪರಬ್ ವ್ಹಡಾ ಭಕ್ತಿಪಣಾನ್ ಆಚರಣ್ ಕರ್ತಾತ್. ಮಂಗ್ಳುರಾ ಭಾಯ್ರ್ ವಸ್ತಿ ಕರ್ಚೆ ಮಂಗ್ಳುಗಾರ್ ಖಂಚೆಂ ಫೆಸ್ಟ್ ಆಚರಣ್ ಕರ್ನಾತ್ಲಾಚಿ ಮೋಂತಿ ಫೆಸ್ಟ್ ವ್ಹಡಾ ದಬಾಜಾನ್ ಆಚರಣ್ ಕರ್ತಾತ್ಚೆ. ಕಿತ್ಯಾಕ್ ಮಂಗ್ಳುಗಾರಾಂಕ್ ಹೆಂ ಏಕ್ ಕುಟ್ಮಾಚೆಂ ಫೆಸ್ಟ್.

ಹೆರ್ ಲೋಕ್ ಮರಿಯೆಚೊ ಜಲ್ಮಾ ದೀಸ್ ಆಚರಣ್ ಕರುಂಕ್ ಪುರೊ. ಪೂಣ್ ಮೋಂತಿ ಫೆಸ್ಟ್ ನ್ಹಯ್. ತೊ ಲೋಕ್ ಫಕತ್ ಮರಿಯೆಚ್ಯಾ ಜಲ್ಮಾಚೆಂ ಫೆಸ್ಟ್ ಆಚರಣ್ ಕರ್ತಾತ್. ಆಯ್ಲೆವಾರ್ ಕೇಕ್ ಕಾತುನ್ ಕೇಕ್ ವಾಂಟುನ್ "ಮಮ್ಮಾ ಮೇರಿಚ್ ಬಡ್ಡೇ" ಮ್ಹಣ್ ಆಚರಣ್ ಕರುಂಕ್ ತಾಣೆಂ ದರ್ಲಾಂ.

ತರೀ ಚರಿತ್ರಾಚಿ ಉಸ್ತಿಲ್ಯಾರ್ ಹೆಂ ಫೆಸ್ಟ್ ಆರಂಭ್ ಜಾಲ್ಲೆಂ ಗೋಂಯಾಂತ್ ಮ್ಹಣ್ ಕಳಿತ್ ಜಾತಾ. ಗೊಂಯ್ಚ್ಯಾ ಕಾಂಯ್ ಇಗರ್ಜಾಂನಿ ಅಜೂನ್ ಮೋಂತಿ ಫೆಸ್ಟ್ ಆಚರಣ್ ಕರ್ತಾತ್. ಪೂಣ್ ಮಂಗ್ಳುಗಾರ್ ಆನಿ ಸಿಂಧುದುರ್ಗಾಚೊ ಲೋಕ್ ಆಚರಣ್ ಕರ್ಚೆ ಭಾಶೆನ್ ನ್ಹಯ್. ಹೆಂ ಫೆಸ್ಟ್ ತಾಂಚ್ಯಾ ರಗ್ತಾಂತ್ ರಿಗೊಂಕ್ ನಾ. ಹ್ಯಾ ಫೆಸ್ಟಾಕ್ ಗೊಂಯ್ಕಾರ್ ಕಿತೆಂಚ್ ಮಹತ್ವ್ ದೀನಾಂತ್. ಜಶೆಂ ಇಗರ್ಜೆಮಾತೆಚಿಂ ವರ್ಸಾ ಮಧೆಂ ಯೆಂವ್ಣಿಂ ಫೆಸ್ಟಾಂ ಕಶಿಂಗೀ ತಶೆಂ ತೆ ತಾಕಾ ಲೆಖ್ತಾತ್.

ಗೊಂಯ್ಕಾರಾಂಚ್ಯಾ ರಗ್ತಾಂತ್ ತೆಂ ರಿಗಾನಾ ಜಾಂವ್ಚ್ಯಾಕ್ ಕಾರಾಣಾ ಆಸಾತ್. ಆಮ್ಚೆ ಪುರ್ವಜ್ ಬ್ರಾಹ್ಮಣ್ ಜಾವ್ನಾಸ್ಲೆ. ತೆ ನೋವ್ ದೀಸಾಂಚಿಂ ನವ್ಯಾ ಬೆಳ್ಯಾಚಿಂ ಫೆಸ್ಟ್ ಆಚರಣ್ ಕರ್ತಾಲೆ. ಕನ್ವೆಡ್ಡರ್ ಜಾಲ್ಲೊ ಹೊ ಲೋಕ್ ಆಪ್ಲೊ ಆಚಾರ್ ವಿಚಾರ್ ಆನಿ ಸಂಸ್ಕೃತಿ ಸೊಡಿನಾ, ತೆಂ ಜಾಣಾ ಜಾಲ್ಲ್ಯಾ ತವಳ್ಚ್ಯಾ ಜೆಜ್ಜಿತ್ ಪಾದ್ರಿಂನಿ ತಾಂಕಾಂ ಭಾವಾಡ್ತಾಂತ್ ಥಿರ್ ಕರುಂಕ್ ತಾಂಚಿಂ ಸರ್ವ್ ಫೆಸ್ಟಾಂ ಸಾಂತಾಂ ಸಾಂತಿಣಿಚ್ಯಾ ವ ಮರಿಯೆಚ್ಯಾ ಮಾನಾಕ್ ರುಪಾಂತರ್ ಕೆಲಂ. ತಶೆಂ ಆಮ್ಚೆ ಮಧೆಂ ಉದೆಲಂ ಸಾಂ ಜುವಾಂವಾ ಬಾಪ್ತಿಸ್ತಾಚ್ಯಾ ಮಾನಾಕ್ ಪಾತೊಳ್ಯಾಂಚೆಂ ಫೆಸ್ಟ್ (ಹಿಂದೂ ಸಾರಸ್ವತ್ ಅಜೂನ್ ಪಾತೊಳ್ಯಾಂಚೆಂ ಫೆಸ್ಟ್ ಆಚರಣ್ ಕರ್ತಾತ್). ಪೊಳ್ಯಾಂಚೆಂ ಫೆಸ್ಟ್ (ಮೆಲ್ಲಾಂಚ್ಯಾ ದಿಸಾ All Souls Day), ಮರಿಯೆಚ್ಯಾ ಜಲ್ಮಾಚೆಂ ಫೆಸ್ಟ್ ಮೋಂತಿ ಫೆಸ್ಟ್ ನಾಂವಾರ್ ನವ್ಯಾ ಬೆಳ್ಯಾಚೆಂ ಫೆಸ್ಟ್ ಇತ್ಯಾದಿ.

ಬೇಂದ್ರಾಂತ್ಲೆಂ ಮೌಂಟ್ ಮೇರಿಚೆಂ ದೆವಾಸಾಂವ್ ತವಳ್ಚ್ಯಾ ಜೆಜ್ಜಿತಾಂನಿ 1556 ಇಸ್ವೆಂತ್ ಆರಂಭ್ ಕೆಲ್ಲೆಂ. ತೆಚ್ ಜೆಜ್ಜಿತ್ ಗೋಯಾಂತ್ ಪಾಸೂನ್ ಸೆವಾ ಭೆಟಯ್ತಾಲೆ ಜಾಲ್ಲ್ಯಾನ್ (belonging to the same province) ತಾಣೆಂ ಕೊಂಕ್ಣಿ ಲೋಕಾಂನಿ ಆಚರಣ್ ಕರ್ಚ್ಯಾ ನೊವ್ಯಾ ಬೆಳ್ಯಾಚ್ಯಾ ಫೆಸ್ಟಾಕ್ ಪ್ರಮುಕ್ ಆಕರ್ಶಣ್ ಜಾವ್ನ್ "ಮೌಂಟ್ ಮೇರಿಕ್" ಪಾಟಾರ್ ಚಡಯ್ಲೆಂ. ಆನಿ ಹ್ಯಾ ಫೆಸ್ಟಾಕ್ ಮೋಂತಿ ಫೆಸ್ಟ್ ಮ್ಹಣ್ ವೊಲಾಯ್ಲೆಂ (ಮೋಂತೆ ಮ್ಹಳ್ಯಾರ್ ದೊಂಗೊರ್, ದೊಂಗ್ರಾಚಿ ಮಾಂಯ್).

1560 ಥಾವ್ನ್ 1812 ಪರ್ಯಾಂತ್ ಗೋಂಯಾಂತ್ ಇನ್ವಿಜಿಸಾಂವ್ ಆಸ್ಲೆಂ. ಇನ್ವಿಜಿಸಾಂವ್ ಮ್ಹಳ್ಯಾರ್ ಏಕ್ ಧಾರ್ಮಿಕ್ ಕೋಡ್. ಕೋಣ್ ಹಿತಿಪ್ಪಣಾಂ(ಪುರ್ವಜಾಂ ಥಾವ್ನ್ ದೆಂವೊನ್ ಆಯಿಲ್ಲೆ ಧಾರ್ಮಿಕ್ ಆಚಾರ್ ವಿಚಾರ್ ವ ಸಂಸ್ಕೃತಿ) ಆಧಾರ್ತಾ ತಾಂಕಾಂ ತಾಣೆಂ ತಿಂ ಫಿತಿಪ್ಪಣಾಂ ಸೊಡಿಜೆ ಮ್ಹಳ್ಯಾ ಕಾರಣಾನ್ ಜರಂಕುಕ್ ಶಿಕ್ವಾ ದಿಂವ್ಣಿ ಏಕ್ ವ್ಯವಸ್ಥಾ. ಹ್ಯಾ ವೆಳಿಂ ಆಯಿಲ್ಲಾ ಪುರ್ತುಗೇಜ್ ಯಾಜಕಾಂನಿ ವ ಅಧಿಕಾರಿಂನಿ (ತಾಂಕಾಂ ತಾಂಚ್ಯಾ ಪಯ್ಲೆಂ ಆಯಿಲ್ಲಾ ಯಾಜಕಾಂನಿ ಕಶೆಂ ಲೋಕಾಕ್ ಕನ್ವೆಡ್ಡರ್ ಕೆಲ್ಲೆಂ, ಕಶೆಂ ಲೋಕಾಚ್ಯೊ ಧಾರ್ಮಿಕ್ ರಿತಿ-ರಿವಾಜಿ, ಆಚಾರ್-ವಿಚಾರ್, ಸಂಸ್ಕೃತಿ ಶ್ರೀಸ್ತಿ ದರ್ಮಾಚ್ಯೊ ರಿತಿ ರಿವಾಜಿ ಜಾವ್ನ್ ಪರಿವರ್ತಿತ್ ಕೆಲ್ಲೊ ಮ್ಹಳ್ಯಾ ವಿಶಿಂ ಜ್ಞಾನ್ ನಾತ್ಲೆಂ ಜಾಂವ್ಕ್ ಪುರೊ) ಹ್ಯಾ ಫೆಸ್ಟಾಂತ್ ನವ್ಯಾ ಬೆಳ್ಯಾಚೆಂ ಬೆಂಜಾರ್ ತಸಲ ಸೆರೆಮೆನಿ ಆಸಾ ಜಾಲ್ಲ್ಯಾನ್ ಹ್ಯಾ ಫೆಸ್ಟಾಕ್ ಆನಿ ಅಸಲ್ಯಾ ಇತರ್ ಫೆಸ್ಟಾಂಚೆರ್ ನಿರ್ಬಂಧ್ ಹಾಡ್ಲೊ. ಕನ್ವೆಡ್ಡರ್ ಜಾಲ್ಲೊ ಜಾಯ್ತೊ ಲೋಕ್ ತಾಂಚ್ಯಾ ಪುರ್ವಜಾಂಚೆ ಜಾಯ್ತೆ ಆಚಾರ್

ವಿಚಾರ್ ಸಂಸ್ಕೃತಿ ಫೆಸ್ತಾಂ ಪಾಳ್ತಾಲೆ (ವಿವಿಧ್ ಕುಟ್ಮಾಚ್ಯಾ ಕಾರ್ಯಾಂನಿ ವೊವೊಯ್, ವೇರ್ಸೆ, ಗಾಣಾಂ ಇತ್ಯಾದಿ). ಇನ್ವಿಜಿಸಾಂವಾಕ್ ಲಾಗುನ್ ಹಾಕಾ ಅಡ್ಡೆಕ್ ಆಯ್ಲಿ, ಕೊಂಕ್ಣಿ ಭಾಸ್ ಉಲಂವ್ಚ್ಯಾ ಕೀ ನಿರ್ಬಂಧ್ ಆಯ್ಲಿ. (speaking konkani was also banned. Many people were finding it difficult to a learn new language Portuguese. So they spoke in their mother tongue Konkani). ದೆಖುನ್ ಜಾಯ್ತೆ ಲೋಕ್ ಅಪ್ಲೆಂ ಭುಂಯ್ ಸೊಡುನ್ ದಕ್ಷಿಣಾಚ್ಯಾ ಕುಶಿಕ್ (ತೆಣ್ಣಾಕ್) ಮ್ಹಳ್ಯಾರ್ ಕರ್ನಾಟಕಾ ಆನಿ ಕೇರಳಾಚ್ಯಾ ಕರಾವಳಿರ್ ಜಿಯೆಂವ್ಕ್ ಲಾಗ್ಲಿ. ಕಾಂಯ್ ಲೋಕ್ ಉತ್ತರಾಚ್ಯಾ ವಾಟಿಕ್ (ಬಡ್ಲಾಕ್) ಮ್ಹಳ್ಯಾರ್ ಸಿಂಧುದುರ್ಗ್ ರತ್ನಗಿರಿ ಜಿಲ್ಲಾಂನಿ ವಚೊನ್ ಜಿಯೆಲೊ.

1763 ಇಸ್ವೆಂತ್ ಬಾಪ್ ಜೋಕಿಮ್ ಮಿರಾಂದಾ (1759-62 ಇಸ್ವೆಂತ್ ತೊ ಗಂಗೊಳ್ಕುಚೊ ವಿಗಾರ್ ಜಾವ್ನಾಸ್ಲೆಲ್ಲೆ) ನಾಂವಾಚೊ ಗೊಂಯ್ಚೊ ನಾಂವಾಡ್ಲಿಕ್ ಸಂಗೀತ್ಗಾರ್ ಯಾಜಕ್ ಫರಂಗಿಪೇಟ್ಣ್ಯಾ ಮೋಂತೆ ಮರಿಯಾನೊ ಕೊವೆಂತಾಕ್ ವರ್ಗ್ ಜಾಲೊ. ಥಂಯ್ ತಾಣೆ ಸೆಮಿನರಿ ಆರಂಭ್ ಕೆಲ. ಜಾಯ್ತುಂ ನವಿಂ ಕೊಂಕ್ಣಿ ಕಂತಾರಾಂ ಘಡುನ್, ವಿವಿಧ್ ಫಿರ್ಗಾಂಕ್ ಭೆಟ್ ದೀವ್ನ್ ತಿಂ ಶಿಕವ್ನ್ ತೊ ಸಗ್ಳ್ಯಾಂ ಮಧೆಂ ಲೋಕಾಮೋಗಾಕ್ ಜಾಲೆಲ್ಲೆ. "ರಿಗ್ಲೊ ಜೆಜು ಮೊಳ್ಕಾಂತ್" ಹೆಂ ತಾಣೆ ಘಡ್ಲೆಂ ಕಂತಾರ್.

ಫ್ರಾನ್ಸಿಸ್ಕಾನಾಂನಿ ಆಸಾಕೆಲ್ಲೆ ಮೇಣಾನ್ ಕೆಲ್ಲೆ "ಮರಿಯಾ ಬೊಂಜನಾ" ನಾಂವಾಚಿ ಬಾಳೊಕ್ ಮರಿಯೆಚಿ ಅಜ್ಯಾಪಾಂಚಿ ಇಮಾಜ್ ತ್ಯಾ ವೆಳಂ ಭಾರಿಚ್ ಫಾಮಾದ್ ಜಾಲ್ಲೆ. ಮೋಂತೆ ಮರಿಯಾನೊ ಕೊವೆಂತೆ ಫ್ರಾನ್ಸಿಸ್ಕಾನಾಂನಿ ಸುವಾರ್ತೆಲ್ಲೆಂ ಜಾಲ್ಲ್ಯಾನ್ ಬಾಪ್ ಜೋಕಿಮ್ ಮಿರಾಂದಾ ದಿಯೆಸಿಜಿಚೊ ಯಾಜಕ್ ತರಿ ತಾಣೆ ಥಂಯ್ಸರ್ ಸೆಮಿನರಿ ಸುರು ಕೆಲ್ಲೆ ಜಾಲ್ಲ್ಯಾನ್ ಫ್ರಾನ್ಸಿಸ್ಕಾನಾಂಲಾಗಿಂ ತಾಕಾ ಮೊಗಾಚೊ ಬಾಂಧ್ ಆಸ್ಲೆಲ್ಲೆ. ತಶೆಂ ತಾಣೆ ತಿ ಇಮಾಜ್ ಆಮ್ಚ್ಯಾ ಮೋಂತಿ ಫೆಸ್ತಾಂತ್ ಪರಿಚಿತ್ ಕೆಲ. ತಶೆಂ ಜಾವ್ನ್ ಬಾಳೊಕ್ ಮರಿಯೆಚಿ ಇಮಾಜ್ ಫೆವ್ನ್ ಫಕತ್ ಮಂಗ್ಳುರ್ಗಾರ್ ಮೋಂತಿ ಫೆಸ್ತ್ ಆಚರಣ್ ಕರ್ತಾತ್. (Maria Bombina Statue was made in 1735 by Sister Isabella Chiara Fornari, superior of the Poor Clare Sisters or Franciscan nuns in Italy. At present with Charity sisters)

1784 ಇಸ್ವೆಂತ್ ಫೆಬ್ರೆವರಿ ಪಂಜ್ಜೀಸ್ ತಾರಿಕೆರ್ (In some historical books the captivity date is mistakenly mentioned as 24-Feb-1784. But after lots of research I have come to the conclusion that the captivity date is 25-Feb-1784) ಸಿಂಜಿಚ್ಯಾ ಬುದ್ಧಾರಾಚ್ಯಾ ಸಕಾಳಂ ಟಪ್ಪು ಸುಲ್ತಾನಾನ್ ಆಮ್ಚ್ಯಾ 80,000 ಲೋಕಾಕ್ ಬಂದಿ ಕರ್ನ್ (ವಿವಿಧ್ ಚಾರಿತ್ರಿಕ್ ದಾಖ್ಲೆ ವಿವಿಧ್ ಆಂಕ್ಡೆ ದಿತಾತ್) ರಗ್ತಾಚೆ ವ್ಹಾಳ್ ವ್ಹಾಳವ್ನ್, ಮಾರಾಂನಿ ಬಡೊವ್ನ್, ಅನ್ ಉದಕ್ ದೀನಾಸ್ತಾನಾ, ಘಾಟಾವಯ್ಲಾನ್ ಸಾಡೆತಿಸಿಂ ಕಿಲೊಮೀಟರ್ ಪಾಂಯ್ ವಾಟಿನ್ ಶ್ರೀರಂಗಪಟ್ಟಣಾಕ್ ಆಂಬುಡ್ನ್ ವೆಲೆಂ. ಹ್ಯಾ ವೆಳ ತಾಣೆ ವಾರಾಯಿಲ್ಲೆ ರಗ್ತಾಚೆ ವ್ಹಾಳ್ ಚರಿತ್ರೆಚ್ಯಾ ಪುಸ್ತಕಾಂನಿ ವಾಚ್ತಾನಾ ಕಾಳ್ಜಾಕ್ ಕಸ್ಕ್ ಜಾಲ್ಲೆ ಭಾಶೆನ್ ಜಾತಾ. ಫರಂಗಿಪೇಟೆಚೆಂ ಏಕ್ ತಳೆಂ ಆಮ್ಚ್ಯಾ ಲೋಕಾಚ್ಯಾ ರಗ್ತಾಂನಿ ಭರ್ಲೆಂ. ತಾಕಾ ಆಜೂನ್ "ನೆತ್ತೆರ್ ಕೆರೆ" ಮ್ಹಳ್ಯಾರ್ "ರಗ್ತಾಚೆಂ ತಳೆಂ" ಮ್ಹಣ್ತಾತ್. ಬೆಳ್ತಂಗಡಿಚ್ಯಾ ಗಡಾಯ್ ಫಾತ್ರಾರ್ ಥಾವ್ನ್ ತಾಣೆ ಕಾಡ್ಲೆ ಜೀವ್ ಇತ್ಲೆ ಆನಿ ತಿತ್ಲೆ ನ್ಹಯ್. ಪಾಂಯ್ ವಾಟಿನ್ ಚಲ್ತಾನಾಂಚ್ ಭುಕೆನ್ ವೊಳ್ವೆಲೊನ್ ವೀಸ್ ಹಜಾರ್ ಲೋಕ್ ಮರಣ್ ಪಾವ್ಲೆಲ್ಲೆ. ಅಶೆಂ ಭುಕೆನ್ ಪಾವ್ಲಾಂ ಕಾಡ್ತಾನಾ ಆಮ್ಚ್ಯಾ ತ್ಯಾ ಲೋಕಾಕ್ ಆಧಾರ್ ದಿತಾಲೆಂ ತಾಣೆ ಗುಹಿತ್ ಕರುನ್ ಆಸ್ಲೆಂ ಮರಿಯೆಚೆಂ ಭಕ್ತಿಪಣ್. ಪಾಶಾಂವಾಚೊ ಮೊಳೊ. ಆನಿ ಸಾಂತಾ ಖುರಿಸ್.

ಕಸಲ್ಯೊಚ್ ಇಮಾಜಿ ವ ಖುರಿಸ್ ಕ್ರಿಸ್ತಾಂವಾಂನಿ ದವರುಂಕ್ ಟಪ್ಪುಚ್ಯಾ ಸೊಜೆರಾಂನಿ ಸೊಡ್ಲೆಂ ನಾ. ತಶೆಂ ತಾಣೆ ಸಾಂತಾ ಖುರ್ಸಾಚಿ ಖುರು ಕಾಡುನ್ (imaginary cross) ಖುರಿಸ್ ಆಪ್ಲ್ಯಾ ಬರಾಬರ್ ವಾವಯ್ಲಿ. ಸಾಂತಾ ಖುರಿಸ್ಚ್ ತಾಂಕಾಂ ತಾಂಚ್ಯಾ ಬಾವಾಡ್ತಾನ್ ಥಿರ್ ರಾವೊಂಕ್ ತಾಂಕಾಂ ಆಧಾರ್ ಜಾಲೊ.

ಆಜ್ ಪಾಸೂನ್ ಮಂಗ್ಳುರ್ಗಾರ್ ಆಮ್ಚೆಂ ಮಾಗ್ಣೆ ಸಾಂತಾ ಖುರ್ಸಾಚಿ ಕುರು ಕಾಡುನ್ (ಸಾಂತಾ ಖುರ್ಸಾಚೆ ಕುವೆನ್ ನಿವಾರ್ ಆಮ್ಕಾಂ ಆಮ್ಚ್ಯಾ ದೆವಾ ಮಾಗ್ಣ್ಯಾ ಸವೆಂ) ಆರಂಭ್ ಕರ್ತಾತ್, ಆನಿ ಪರತ್ ಖುರ್ಸಾಚೊ ಘುರ್ತ್ ಕಾಡುನ್ ಮೊಗಾಕ್ ಪುತ್ರಾ ಸವೆಂ ಮಾಗ್ಣೆಂ ಮ್ಹಣೊನ್ ಪರತ್ ಸಾಂತಾ ಖುರ್ಸಾಚಿ ಕುರು ಕಾಡುನ್ ಆಕೇರ್ ಕರ್ತಾತ್.

ಟಪ್ಪು ಸುಲ್ತಾನಾಚ್ಯಾ ಪಂದ್ರಾ ವರ್ಸಾಂಚ್ಯಾ ಬಂದಡೆ ಉಪ್ರಾಂತ್ 80,000 ಲೋಕಾ ಮಧೆಂ ವಾಂಚೊನ್ ಉರ್ಲೆಲ್ಲೆ ಫಕತ್ ಪಂದ್ರಾ ಹಜಾರ್ ಮಾತ್. ಜೆಜುಚ್ಯಾ ಕಾಲಾರ್ ಮಾಡಿರ್ ಮೆಲ್ಲಾನ್ ಸಾಂತಾಭಕ್ತಾಂನಿ ಕಿತ್ಲೆ ಕಷ್ಟ್ ದಗ್ಡ್ ಭಗ್ಲೆಗಿ ತಿತ್ಲೆಚ್ ಕಷ್ಟ್ ದಗ್ಡ್ ಆಮ್ಚ್ಯಾ ಪುರ್ವಜಾಂನಿ ಗೋಯಾಂತ್ ಇನ್ಕ್ವಿಜಿಸಾಂವಾಂ ವೆಳಂ ಆನಿ ತಶೆಂಚ್ ಟಪ್ಪುಚ್ಯಾ ಬಂದಡೆ ವೆಳಂ ಭಗ್ಲೆಲ್ಯಾತ್. ಪೂಣ್ ತೆ ಸಗ್ಳೆ ಆಪ್ಲ್ಯಾ ಭಾವಾಡ್ತಾನ್ ಥಿರ್ ರಾವ್ಲೆಲ್ಯಾತ್.

ಹ್ಯಾಜ್ ಕಾರಣಾಕ್ ಲಾಗುನ್ ಆಮ್ಕಾಂ ಮಂಗ್ಳುಗಾರಾಂಕ್ ಮೋಂತಿ ಫೆಸ್ತ್ ಏಕ್ ಕುಟ್ಮಾಚೆಂ ಫೆಸ್ತ್, ಮಾಲ್ಹಡ್ಯಾಂಚೊ ಉಡಾಸ್ ಕಾಡ್ಚೆಂ ಫೆಸ್ತ್. ಆನಿ ಸಾಂಗಾತಾಚ್ ಏಕ್ ಭಾವನಾತ್ಮಕ್ ಫೆಸ್ತ್. ತೆಂ ಆಮ್ಚ್ಯಾ ರಗ್ತಾಂತ್ ಆಸ್ಚೆಂ ಫೆಸ್ತ್.

ಏಪ್ತು ಸುಲ್ತಾನಾಕ್ 1799 ಮೇಯಾಚ್ಯಾ 4 ತಾರಿಕೆರ್ ಶ್ರೀರಂಗಪಟ್ಟಣಾಂತ್ ಬ್ರಿಟಿಷಾಂನಿ ಜಿವಿಶಿ ಮಾರ್ಲೊ. ಆನಿ ತಾಣೆ ಬಂದೆಂತ್ ಆಸ್ಲಲ್ಯಾ ವಾಂಚೊನ್ ಉರ್ಲಲ್ಯಾ ಪಂದ್ರಾ ಹಜಾರ್ ಲೋಕಾಕ್ ಬಂದಡೆ ಥಾವ್ನ್ ಸೊಡ್ಲೊ.

1799 ಮೇಯಾಂತ್ ಬ್ರಿಟಿಷಾಂನಿ ಸರ್ವ್ ಮಂಗ್ಳುಗಾರಾಂಕ್ ಬಂದಡೆಂತ್ಲೆಂ ಸೊಡಯ್ಚೆ ತೊ ಲೋಕ್ ಮಂಗ್ಳುರಾಕ್ ಪಾಟಿಂ ಆಯ್ಲೊ. (ಥೊಡೊ ಮೈಸೂರ್, ಕೊಡಗು, ಚಿಕ್‌ಮಗ್ಳುರ್ ಜಿಲ್ಲಾಂಕ್ ಗೆಲೊ). ಅಶೆಂ ಬಂದಡೆ ಥಾವ್ನ್ ಸುಟೊನ್ ಪಾಂಯ್ ವಾಟೆನ್ ಮಾಂಯ್ ಗಾಂವಾಕ್ ಪಾಂಯ್ ವಾಟೆನ್ ವ ಬಯ್ಲೆಚ್ಯಾ ಗಾಡ್ಯೆರ್ ಪಾಟಿಂ ಪರ್ತೊಂಕ್ ಆಮ್ಚ್ಯಾ ಲೋಕಾಕ್ ಥೊಡೆ ಮಯ್ನಿ ಆನಿ ಹಾಪ್ತೆ ಗರ್ಜ್ ಪಡ್ಲೆ.

ಪಾಟಿಂ ಆಯ್ಲಲ್ಯಾ ತ್ಯಾ ಲೋಕಾಂನಿ ಭಾಟ್ಕಾರಾಂ ಥಾವ್ನ್ ಗೇಣೆಕ್ ಘೊಳ್ಚ್ಯಾ ಖಾತಿರ್ ಭುಂಯ್ ಘೆತ್ಲಿ. ರುಕ್ ಝಡಾಂ ಕಾತರ್ನ್ ಭುಂಯ್ ಬಾಟ್ ತಯಾರ್ ಕೆಲೆಂ. ಪಯ್ಲೆಂ ಬೆಳೆಂ ರೊಯ್ಲೆಂ. ಅಶೆಂ ಆಪ್ಲೆಂ ಪಯ್ಲೆ ಬೆಳ್ಯಾಚೆಂ ಕಾಮ್ ಜಾತಚ್ ಬೆಳೆಂ ಶೆತಾಂತ್ ಪೊಸ್ತೊನ್ ಯೆತಾಸ್ತಾನಾ ತಾಂಕಾಂ ಇಲ್ಲೊ ಸುಶೇಗ್ ಲಾಬ್ಲೊ. ಆತಾಂ ತಾಂಚ್ಯಾ ಸಗ್ಳ್ಯಾ ಕುಟ್ಮಾಚ್ಯಾಂಕ್ ಸಾಂಗಾತಾ ಹಾಡ್ಲೆಂ ಹ್ಯಾ ಮೋಂತಿ ಫೆಸ್ತಾನ್.

ಅಶೆಂ ಏಪ್ತು ಸುಲ್ತಾನಾಚ್ಯಾ ಮೊರ್ನಾ ಉಪ್ರಾಂತ್ ಹ್ಯಾ ಲೋಕಾನ್ ಆಚರಣ್ ಕೆಲೆಂ ಪಯ್ಲೆಂ ಫೆಸ್ತ್‌ಚ್ ಮೋಂತಿ ಫೆಸ್ತ್. ಹ್ಯಾಜ್ ಖಾತಿರ್ ಮೋಂತಿ ಫೆಸ್ತ್ ತಾಂಕಾಂ ಕುಟ್ಮಾಚೊ ಬಾಂದ್ ಘಟ್ ಕರ್ಚೆಂ ಸಾಂಡುನ್ ಗೆಲ್ಲಾ ಮಾಲ್ಹಡ್ಯಾಂಚೊ ಉಡಾಸ್ ಕರ್ಚೆಂ ಫೆಸ್ತ್ ಜಾಲೆಂ. ಅಜೂನ್ ಮಂಗ್ಳುಚೊ ಲೋಕ್ ಮೋಂತಿ ಫೆಸ್ತಾ ದೀಸಾ ಕುಟ್ಮಾಚೆ ಸಗ್ಳೆ ಸಾಂಗಾತಾ ಮೆಳೊನ್ ಸಾಂಗಾತಾ ಮೋಗಾಚೆಂ ಜೆವಾಣ್ ಜೆವ್ನ್ ಹೆಂ ಫೆಸ್ತ್ ಆಚರಣ್ ಕರ್ತಾತ್. ಆಪ್ಲಾ ಪುರ್ವಜಾಂಚೊ ತಾಂಚ್ಯಾ ರೀತಿರಿವಾಜಿಂಚೊ ಉಡಾಸ್ ಕಾಡುನ್ ತಾಣೆ ಜೆವ್ಲೆ ಭಾಶೆನ್‌ಂಚ್ ರಾಂದ್ವಯಿಚೆಂ ಜೆವಾಣ್ ಜೆವ್ತಾತ್. ಕುಟ್ಮಾಚ್ಯಾ ಸಾಂದ್ಯಾಂಚಿಂ ಎಕಾ ಪ್ರಾಸ್ ಚಡ್ ಫರಾಂ ಆಸಾತ್ ತರ್ ಹಯೆಕ್ಲ್ಯಾಚ್ಯಾ ಫರಾ ಸಗ್ಳೆ ಸಾಂದೆ ಸಾಂಗಾತಾ ಮೆಳೊನ್ ಹಯೆಕ್ಲ್ಯಾಗೆರ್ ಕುಟ್ಮಾಚೆಂ ಜೆವಾಣ್ ಜೆವ್ತಾತ್.

ಅಶೆಂ 1799ವ್ಯಾ ವರ್ಸಾ ಥಾವ್ನ್ ಮೋಂತಿ ಫೆಸ್ತ್ ಮಂಗ್ಳುಗಾರಾಂಕ್ ಏಕ್ ಕುಟ್ಮಾಚೆಂ ಫೆಸ್ತ್ ಜಾವ್ನ್ ಪರಿವರ್ತಿತ್ ಜಾಲೆಂ ಮ್ಹಣ್ ಆಮಿ ಅಂದಾಜ್ ಕರ್ಯೆತ್.

--
Ancy S. D'Souza, Paladka
E2-139 Diwan Apt 3, Navghar
Near Railway Station
VASAI ROAD EAST
Palghar Dist - 401 202
MAHARASHTRA
Cell: 9028980000, 9209001777
Email: ancyds@gmail.com